

СЯЛЯНСКАЯ НІВА

ОРГАН БЕЛАРУСКАГА СЯЛЯНСКАГА САЮЗУ.

Выходзе два разы ў тыдзень — у сераду і ў суботу нраніцы.

Адрас Рэдакцыі й Адміністрацыі: ВІЛЬНЯ,
ПОЛАЦКАЯ 4. — (WILNO, POŁOCKA 4).
Рэдакцыя адчынена штодня ад 9 да 3 га-
дзіны апрача сьвята.
Рэдактар прымае ад 12 да 2 гада.

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.
Для заграшчы у два даражэй.
Аплата надрукаваных залежыць ад рэдакцыі

Цана абвестак:

на 1-ай старонцы 30 гр., 2 і 3-й — 25 гр. і на
4-ай — 20 гр. за радок дробнага друку у вад-
най палосцы. Жадаючыя іншых абвестак павін-
ны звярнуцца да Адміністрацыі.

СУСЬВЕТНЫ МІР.

Апошняя эўропэйская вайна, што забрала на той сьвет міліёны маладых, поўных сілы й энэргіі людзёў, што абяздоліла міліёны сем'яў, што спусташыла сотні тысячачу квадратных вёрст абшару і давяла ўсе ваюючыя краі да галіты, эпідэміі і галоднай сьмерці, — прымусіла ўрады істнуючых дзяржаў падумаць аб тым, каб больш не дапусьціць да такой вайны, а мо' яшчэ горшай. Вэрсальскі Трактат, які быў вынікам апошняй вайны, заключае ў сабе пэўныя пункты, якія маюць на мэце спыненне аружнага вырашаньня спрэчак паміж дзяржавамі.

Як рэзультат гэтых пунктаў узьнікла Ліга Народаў, якая хацела-б недапусьціць да новай вайны. У першым складзе Лігі Народаў пераможную ролю адыгралі Англія й Францыя. Дзьве гэтыя дзяржавы амаль-што ня самі камандавалі Лігай. Аднак гэтыя паводы Лігі, пасля нейкага часу пераканаліся, што ім самім трудна будзе ўтрымаць супакой у Эўропе, бо з другога боку, з боку варожага Лізе Народаў, апынуліся дзьве вялікія дзяржавы—Нямеччына і Расея. Пры такім падзеле сіл: з аднаго боку Англія і Францыя, а з другога Нямеччына і Расея, ня было пэўнасьці, што пастановы Лігі Народаў будуць выконвацца іншымі, а перадусім Нямеччынай. Жыцьцё якраз прыносіць з сабой факты, гаворачыя аб тым, што Вэрсальскі Трактат Нямеччына ня можа выканаць. Тут трэба было або сілай прымусіць Нямеччыну выконваць гэты трактат, або пайсьці на ўступкі. Ліга Народаў выбрала апошняю дарогу, а Англія якраз была першай дзяржавай, якая пачала прызнаваць уступкі Нямеччыне. Такую палітыку Англіі лёгка зразумець. Англія пабачыла, што толькі з адной Францыяй яна не патрапіць утрымаць супакой у Эўропе, бо Нямеччына зьяўляецца сілай, з якой нельга ня лічыцца. Апрача таго, на зьмену палітыкі Англіі адносна Нямеччыны, меў уплыў яшчэ іншы дзейнік. Гэтым дзейнікам зьяўляецца істнаваньне сацыялістычнае дзяржавы ССРР. Палітыка гэтай дзяржавы скіравана проці ўсіх істнуючых буржуазных дзяржаваў, а перадусім проці Англіі. Выдаючы вялізарныя сумы грошы на рэалізацыю сваёй замежнай палітыкі, урад ССРР пачаў рабіць Англіі балючыя няпрыемнасьці на далёкім усходзе (ў Азіі). Вось гэта прымусіла Англію ўцягнуць да супрацы ў Лізе Народаў Нямеччыну, каб Нямеччына ня толькі не пайшла з ССРР, але наадварот, разам з Англіяй была праціўніцай палітыкі маскоўскага ўраду.

Англіі ўдалося дапаць свае мэты прыняць Нямеччыну ў сябры Лігі Народаў. У сувязі з гэтым мяняюцца ў Эўропе адносіны сіл. Паводырамі эўропэйскай палі-

Падатковыя цяжары.

Кожная дзяржава ёсьць арганізаваная на тых ці іншых асновах адзінак, якая, каб спраўна функцыянаваць, мусіць мець матэрыяльныя сродкі на самыя розныя патрэбы: утрыманьне адміністрацыі, судоў, войска, будоўлю зьлезных дарог утрыманьне школы, пошты, тэлеграфу і г. д. Гэтыя сродкі яна мусіць браць са сваіх жыхароў, бо Бог з неба нічога ня скіне.

Паўстае пытаньне, ці са ўсіх браць ці не, паровну браць ці з аднаго больш, а з другога менш, ці браць у форме простага (беспасярэдняга) падатку, ці ў форме рожных акцызаў (падатак пасярэдня).

Цяпер на зямлі мы маем дзяржавы буржуазныя й адну сацыялістычную дзяржаву, гэта ССРР. ці як у нас кажучь, Савецкая Расея.

У буржуазных дзяржавах падаткі беспасярэдня, як і пасярэдня плацяць ўсе жыхары: і буржуа, і селяне, і работнікі, а пасярэдня нават і жабракі, бо й ім часам патрэбна запалка, або фунт газы. Прычым акцызы (пасярэдня падаткі) ўсім сваім цяжарам ложацца на плечы селяніна і работніка, бо багатыя людзі могуць абысьціся, напрыклад, і бяз газы — яны маюць электрычнасьць, ім і іншых акцызных тавараў менш трэба, больш ужываюць збытковых тавараў. Найбольш даходу буржуазная дзяржава атрымлівае з акцызаў, ці іначай кажучы з селян і работнікаў.

Што датычыць беспасярэдня падаткаў на зямлю, на дамы і даходы з гандлю і прамысловасьці, то й ад іх прыходзіцца часаць бакі селяніну і работніку, а не прамыслоўцу і гандляру, бо ў прамыслоўца ці абшарніка-пана ня прададуць падушкі за падатак, як робяць з селянінам. Абшарнік і прамысловец заўсёды мае ня толькі кавалак мяса але й шампанскае, а селянін астатняга кабана вьязець на рынак на падаткі, а сам косіць у лётку аб цыбулі і камах (бульбяной кашы). Аб самаўрадавых падатках няма чаго й гаварыць. Там ідзе ўжо зьдзіраньне скуры з селяніна: плаці ад ўсяго нават ад

тыкі робяцца Нямеччына й Англія; Францыя, хаця й разам з імі йдзе, але з прычыны заўсёдных яе спрэчных інтарэсаў з Нямеччынай, значэньне яе (Францыі) зьменьваецца, бо Англія перахіляецца на старану Нямеччыны. Доказам гэтага зьяўляецца апошняя скасаваньне ваеннага кантролю над Нямеччынай.

Паўстае цяпер пытаньне, ці ў сувязі з новым духам эўрапэйскай палітыкі, які пачаўся ад дагавораў у Лёкарно, які ўцягвае Нямеччыну ў Лігу Народаў, мае наступіць вечны мір? Ёсьць ведама, не. Вечны мір не наступіць, бо меж самімі сябрамі Лігі Народаў будуць заўсёды спрэчныя інтарэсы. Нямеччына не пагодзіцца ніколі з Вэрсальскім трактатам, а калі-б на'т ня мела яна спрэчак аб граніцы з Францыяй, то ніколі не пагодзіцца на цяперашнія граніцы з Польшчаю. А ці Польшча згодзіцца без вайны змяніць свае граніцы на карысьць Нямеччыны, гэта яшчэ вялікая пытаньне.

Незалежна ад гэтых спрэчных інтарэсаў паміж буржуазнымі дзяржавамі маем яшчэ палітыку ССРР, якая йдзе проці Лі-

сбакі. Хутка дойдзе да падатку ад курыцы. Тагды і выйдзе: селянін плаці падатак ад курыцы, а ікі прадаць каб заплаціць другія падаткі, буржуа наагул, жыхар места, еш які. Выйдзе якраз так, як было падчас вайны калі аўстрыяцкія салдаты адбіралі ў беларуса свівню й давалі яму распіску, пісаную панямецку так: „Табе распіска, а нам свівня“.

Такім чынам, у нас і выходзіць, што у буржуазных дзяржавах, асабліва ў Польшчы ролі падзелены: селянін плаці падаткі, а лівіную частку карысьці з іх маюць не селяне, а буржуазна-абшарніцкая кляса. Найбольш ад такога парадку церпім мы Беларусы, бо нават ня маем роднае школы, а зямлю дастаюць асаднікі. З гэтакімі парадкамі Сялянскі Саюз ніколі не пагодзіцца і мусіць вьязьці заядлую барацьбу за іх радыкальную зьмену на карысьць селянства і наагул працоўных масаў.

Каб лепш бачыць, якіх зьменаў у гэтай частцы дзяржаўнага жыцьця, селяне ня толькі ў Польшчы, але на цэлым сьвеце мусяць дабівацца свайго. Разгледзім, якія падаткі плаціць селянства ў сацыялістычнай дзяржаве якой ёсьць ССРР.

У гэтай дзяржаве ўлада знаходзіцца ў руках пралетарыята, хоць і называецца работніцка-сялянскай. Буржуазы там, можна сказаць, няма, але калі нават дапусьціць, што яна і там ёсьць, дык яна там ня мае ніякае вагі ў дзяржаўным жыцьці, бо да ўлады не дапушчана. Калі буржуазыя не дапушчана да ўлады, дык застаюцца селяне і работнікі якія мусяць кіраваць жыцьцём дзяржавы. Яны мусяць дзяліць паміж сабою ня толькі ўладу (кіраваць выдаткамі і даходамі), ці іначай кажучы правы, але і абавязкі, бо без абавязкаў ня можа быць правоў. Гэтыя дзьве клясы ў роўнай меры, працуючы, паводле нашага зразуменьня і праграмы, павінны адзінакава й карыстацца з вялікай іх працы. Аб тым, якія адносіны ў сацыялістычнай дзяржаве паміж правамі і абавязкамі селян з аднаго боку і пралетарыятам з другога, скажэмо ў наступным нумары.

В. Рагуля, пас. Сойму.

гі Народаў. Усе пастановы Лігі адносна ССРР ня могуць быць споўнены маскоўскім урадам, тут патрэбна толькі сіла аружжа.

Апрача вышэй паданых прычын магчымасьці вайны, ёсьць яшчэ адна прычына —гэта незрэалізаваньне ідэі аб самаазначэньні народаў. Дагэтуль шмат народаў ня маюць свайго незалежнага істнаваньня, дагэтуль гэтыя народы прыціскаюцца і знаходзіцца ў няволі ў іншых народаў. Гэтакім падняволеным народам зьўляемся й мы —Беларусы. Нас ціснуць з усіх бакоў і ў кожнай частцы падзеленай Беларусі. Такая самая доля спаткала і Украінцаў, ды ёсьць яшчэ Каталёнцы і іншыя народы, якія імкнуцца да свае незалежнасьці. Гэтыя незалежніцкія імкненьні ў першую чаргу выкарыстовае палітыка ССРР, якая сваім спрытам іграе на нэрвах іншым буржуазным дзяржавамі і, у сваім канечным выніку, можа давясьці да ваеннай завярухі.

Але рэзультатам такой завярухі будзе рэалізацыя ідэі на самаазначэньне народаў —Беларуская Народная Рэспубліка.

А. Незалежнік.

„Narodny Zwon”.

Пад такім назовам выйшаў 7.XII г. м. ў Вільні двутыднёвік у беларускай мове, друкаваны лацінкай.

Пішучы аб сваёй праграме, на першай старонцы двутыднёвік меж-іншым дэкларуе:

„На нашым штандары напісана: Барацьба за ўсе нацыянальныя й соцыяльныя інтэрэсы беларускага народу.

...Ідучы шляхам нацыянальнага адраджэньня, вядучы барацьбу з дэнацыяналізацыяй беларускіх зямель, мы ня будзем нацкоўваць працоўных аднаго народу на другі. Наадварот, мы будзем развіваць і паглыбляць пачуцьцё салідарнасьці, згоднасьці паміж працоўнымі ўсіх народаў. Бо для нас грунт — гэта працоўны чалавек, працоўны народ: селянін, рабочы, працоўны інтэлігент.

Па ўсім сьведзе ідзе вялізарная барацьба паміж пакрыўджанымі й прыгнечанымі з аднаго боку, і пануючымі й прыгнятаючымі з другога, барацьба паміж капіталам і працай. Працоўныя масы вядуць змаганьне за лепшую заўтра, за соцыялізм.

...Соцыялізм — гэта грамадзкая праца, грамадзкая творчасць (трэба думаць вытворства — зац. рэдакцыі), справядлівы падзел (разьмярканьне) грамадзкага добра. Соцыялізм — гэта вышэйшая форма грамадзкага гаспадаркі, вышэйшая ступень культуры.

...Дык давайце-ж, грамадзяне, арганізаваць у барацьбе за штодзённыя нашыя патрэбы: за родную школу, за зямлю бяз выкупу за праўдны й добры самаўрад, за крэдытную й аграрнамічную помач сялянству, за абарону праваў работніка, — проці непамерных падаткаў, проці палітыкі асадніцтва, проці надужыццяў паліцыі й адміністрацыі, проці ўсякага несправядлівасьці й крыўды“...

Так напісана на першай старонцы двухтыднёвіка, але каб сапраўды ацаніць вартасць для нашага сялянства ягонх бліскучых абяцанняк, трэба заглянуць далей на 3, 6, 8-ю старонкі. Знойдзем там аддзел „з Беларускага Жыцця“; у гэтым адзеле пададзена на першым месцы: „З Радавай Беларусі“, а ў канцы газеты: „Віленская хроніка“. Адрозна кідзецца чытачу ў вочы, дзе-ж аддзел „З Заходняй Беларусі“, першыя яе вельмі вялікі праглынуў нас Беларусі з Беларусі Заходняй?

Ужо гэта адно гавора аб тым, як газета мае бараніць сялян і работнікаў, што жывуць у Беларусі пад Польшчай.

Апрача гэтага, калі прыем пад увагу тое, што „Narodny Zwon“ мае прытулак у „Маланцы“ ды яшчэ заклік ісьці ў „сялянска-работніцкія“ арганізацыі, дык стане ўжо ясным, што гэта будзе за газета. Сапраўдная, відаць, мэта двухтыднёвіка — гэта падмога „Нашай Справе“, у якой яе кіраўнік у мутнай вадзе ловіць рыбку, закідваючы брудам беларускіх працаўнікоў, разьбіваючы адзін беларускі нацыянальна-соцыяльны фронт. На такую „барацьбу“ шкода толькі мазольных сялянскіх грошаў, на якія выходзіць газета.

ВІХОР.

Сьвішча вецер, глуха стогне,
Плача дзіцячым дамоў,
То паслабне, чутку сьціхне,
То ўзмацуецца ізноў.

То скрозь гул страшэнны дзікі
Ледзь чуваць злабыдны сьмех,
То пад тон ліхой музыкі —
Рве салому з бедных стрэх.

З сілай дзьмухае ў прасторы,
Хмарай круце сьнег ў гары,
Быццам хвалі ў грозным моры
Неспакойнае пары.

Гэй вихор ты, гэі магутны!
Сіл ня траць ты, ня гуляй!
Край мой родны, край пакутны
Лепш з надолі вызваляй!

Дзьмухані, скрышы, зруйнауй-ты
Плот, жалезную сьцяну,
Разарві сталёвыя пугы,
Вызваль з гора старану!

Міс. Косыцэвіч

З Заходняе Беларусі.

У справе галадоўкі палітычных вязьняў.
Інтэрвэнцыя пасла Ярэміча.

Супрацоўнік газеты „Сялянская Ніва“ зьвярнуўся да пасла Ярэміча, як былога сябра Востражнай Комісыі, з запытаньнем: ці вядома паслу штокольвек у справе палітычных вязьняў, Пасол Ярэміч дае наступны адказ:

„Тады, як пачалася галадоўка вязьняў на Лукішках, я ня быў у Вільні. Даведаўся аб ёй 10 гэтага сьнежня, будучы ў Варшаве. Вярнуўшыся ў Вільню, я спаткаў на вагале натоўп жанчын, якія галосычы, прасілі мяне ратаваць іх братоў, мужоў сыноў і інш. Таго самага дня некалькі нават асобаў уціснулася да маеі прыватнай кватэры з жалбай за іх радню, што знаходзілася ў Лукіскай турме. Я абяцаў усім, каторыя да мяне звярталіся, інтэрвэнцыю ў адпаведнай улады.

11 гэтага сьнежня, каля гадзіны 12 днём, скіраваўся я з паслом Рак-Міхайлоўскім да пракурора Акружнага Суда й прасіў аб дазволе пабачыцца з вязьнямі. Прозьбу сваю матываваў тым, што на месце ходзяць чуткі аб зьдзеках над імі, і што ёсьць асобы, каторыя чулі з турэмных камабах енкі й крыкі „ратуйце“ і, што нібы паліцыя глумілася пад вязьнямі. Каб дайсьці праўды хацеў-бы сам пагутарыць з вязьнямі, пераканацца што там робіцца, аб чым паведаміць іх радню й знаёмых.

Пракурор дазволу ня даў, а н’ забараніў мне асабіста відзець гр. Шылу, быўшага рэдактара беларускай газеты.

Тады я зьвярнуўся да ваяводы Рачкевіча з гэі самай прапозыцыяй. Ваявода прырок мне

перегаварыць у гэтай справе з пракурорам апэляцыйнага суда, або з міністрам справядлівасьці і даць адказ.

12 г. сьнежня а гадзіне 10 раніцай я затэлефанаваў да п. ваяводы. Атрымаў адказ, што пропуск у турму будзе мне даны праз пракурора акружнага суда. Калі я зьвярнуўся да пракурора другі раз, ён таксама дазволу мне не даў, прырэкаючы даць пропуск толькі праз некалькі дзён. Сваёй чаргой я перадаў адказ пракурора п. ваяводе.

Што робіцца цяпер з вязьнямі пакуль што ня магу гаварыць. Дзіўна некалькі тое, што ўлада не дапускае прадстаўнікоў грамадзянства правераць справы на месцы, каб праканаўшыся на свае вочы, можна было засупакоіць агульны перапалох.

У справе гэтай будзе пададзена ў Сойм інтэрпэляцыя“.

Да нападу на паслоў.

У сувязі з нападам на паслоў Мятлу й Валашына на зьездзе Грамады ў в. Старабярозаве, Бельскага павету й прапозыцыяй паданай у Сойме, міністар унутраніх спраў прыслаў у Сойм сваё высьсьненьне.

Хаця мы, Беларусы, не прывязываем вялікага значэньня высьсьненню польскага ўраду ў справе гвалту над Беларусамі (адказы на інтэрпэляцыі даводзяць, што быццам не паліцыя робіць гэтыя гвалты, а наадварот, Беларусы зьдзекуюцца над польскай адміністрацыяй) аднак варта падаць да ведама чытачоў адказ міністра Складкоўскага.

Вось-жа міністар піша, што закід пабіцьця паліцыяй беларускіх паслоў на зьездзе зьяўляецца зусім неабаснаваным.

У кватэры, у якой адбываўся зьезд ня было зусім паліцыі, а толькі прысутнымі былі: заступнік старасты, заступнік камэнданта павятовай паліцыі й старшы паводыр. Непарадак, які ўзьнікнуў на зьездзе ня мог быць спынены толькі дзеля таго, што ўлады, апіраючыся на заяве пасла Валашына, што супакой на зьездзе будзе ўтрыманы сваёй грамадоўскай міліцыяй, не ўвялі ў кватэру дзяржаўнай паліцыі.

З прычыны пануючага ў кватэры, дзе быў зьезд, сьціску й натоўпу, ані заступнік старасты, ані заступнік камэнданта паліцыі не маглі хутка выбрацца надвор, каб пазваць паліцыю. Факт, што гэтыя польскія ўрадоўцы былі пакалочаны (легка пабіты) унутры кватэры, зусім парэчыць закіду, што паліцыя была вінавата ў нападзе.

Адміністрацыйныя ўлады дзеля забурэньня насяленьня два разы прапанавала асыстэнцыю паліцыі паслом, якія першы раз не хацелі карыстаць з яе. Віной улады было толькі тое, што яна не прыняла пад увагу настрою насяленьня проці антыдзяржаўнай агітацыі паслоў з „Грамады“.

Вось гэты адказ ёсьць тыповым адказам польскіх міністраў на гвалты палітычнай паліцыі і адміністрацыі.

Кожнаму добра вядома, што апрача абмундураванай паліцыі, ёсьць яшчэ паліцыя ў цывільнай вопратцы. Гэтую паліцыю называюць сыпчыкамі. Дык ніхто іншы, як такая паліцыя з асаднікамі магла зрабіць напад на бе

Маленькі фэльетон.

У музэі.

„А ці чуеш ты мяне, Вацько?
„Чую, сынку, чую...“

(З „Тараса Бульбы“ Гоголя).

Пралёт.

У ўгодкі свае канчыны, калі гадзінік прабе поўнач, прабуджаецца ў сваім музэі залажыцель яго — Іван...

Выйдзе са свайго партрэту, паходзіць... паглядзіць... паслухае што, дзе дзеецца... ўздыхне... і ізноў засьпае...

Бум... бум... бум — адбівала на ратушы поўнач... і ня пасьпеў яшчэ спыніцца апошні звон, як нейдзе ўжо блізка запылялі нявідзімыя галасы, і гукі магутнага хору: „ад веку мы спалі і нас разбудзілі...“ раптам, як сноп электрычнага сьвятла варваліся у салю, запоўнілі кожны куток, кожны палок, і ўвесь музэй апазу ажыў і заварушыўся...

— Ох, хо-хо-о! — праціраючы свае вочы ўздыхнуў з партрэту залажыцель музэю — заспаўся ў гэтым годзе нешта... а нашыя ўжо праснуліся й пачнуць зараз ізноў спрачацца, лаяцца, дый сварыцца... і ўсё гэта ён нарабіў — ніхто, як свой родны... Трэба-ж пайсьці паслухаць... — і ён азірнуўшыся ўлева і ўправа, вылез з партрэту і скіраваўся ў куток, дзе былі зложаны беларускія газеты і адкуль запраў-

ды ўжо пачынаў даносіцца ні-то нейкі шум, ні-то галасы...

— Ох... хо-хо-о! — ізноў ўздахнуў залажыцель і, апёршыся на сваю палку, прыхіліўся да вакна і пачаў прыслухвацца...

— Ой, браточкі!... зусім мяне прыціснулі — пішчэла „Наша Ніва“, стараючыся вылезці з падсподу — ну й навалілі на мяне ў гэтым годзе... разсуньцесе, калі ласка, крыху... Ой, даражэнькія! Выпусьцеце... дайце хоць уздыкнуць лягчай... — Куды цісьнешся, старая — адклікнуўся „Сын Беларуса“ — прарадзіцель нашых беларускіх Кайнаў і Авелёў. — Куды сьпяшаешся... пачакай... пасьпееш, дай нам уперад... — Ой дэсна мне!... Ой задыхаюся!... Ой не магу, галубочки вы мае даражэнькія... Ну хоць ты, мая сястрычка, дапамажы мне — зьвярнулася яна да „Круніцы“, але тая і сама яшчэ барахталася і старалася вызвальніцца з нялёгшых на яе рожных „Спраў“...

— І чаго гэнай „Ніве“ яшчэ трэба — заварушыліся „Справы“ — адсьвяткавала свае XX ўгодкі, дый ляжала-б сабе, здаецца, супакойна... — Адсьвяткавала! Добрая сьвятая — адгрызнула „Наша Ніва“ — як успомню, дык аж цяцёр яшчэ чырванее з сорама: пазапрашалі толькі знаёмых, а на’т і бацькоў не пазвалі... — Ну годзі... маўчы ўжо, старая... слухай лепш, што пяюць — умяшалася „Сялянская Ніва“...

А па ўсяму музэю ўсё мацней, усё галасней грымела: „што трэба свабоды, зямлі чалавеку...“ — Вось чуеш?!... Гэта ўжо нас датычыць!... Пазвольце, пазвольце, грамадзяне... нам трэба —

і „Сялянская Ніва“, расьпіхваючы „Справы“ й іншых эвэргічна пралязала ўперад...

— Чаму гэта табе?!... і нам трэба — ізноў заварушыліся „Справы“ — і мне трэба крыкнула „Круніца“ — і мне... і мне... і мне... пачуліся галасы на’т палякафільных газэтаў...

Ой, ёй!... паны! Ня ўсе разам... бо кіпа ўся як раз’яднаецца, дык я... і шлёпнуся — трывожна закрычэла „Беларуская Хата“, якая пакульшто незалежна ляжам на самым вярху... — Вось дзіва! Шлёпнемся, дык шлёпнемся — адазвалася „Беларускае Слова“ падмігваючы „Грамадзкому Голасу“ — і я шлёпалася, на’т развалівалася, але вось... трымаюся...

— Ну, ведама — „Іванька-Ўстанька!“ — адклікнулася „Маланка“...

— Выбачайце „мадам“ — была калісь Іванька-Ўстанька, а цяперка сяджу ў калёшы... Вось і сьведкі ёсьць таварышы „Справы“...

— Што?! якія мы сьведкі — ізноў заварушыліся „Справы“ — на нас, як на памёршых паклікаецца!...

— А як-жа?! Самі друкавалі... Але я ў калёшы, а дзе вы самі сядзець будзеце?...

— А вось мы табе зараз пакажам... — Паціху, паціху, паны... — ізноў з паверку закрычэла „Хата“ — далібог сяджу толькі на адным мэмар’але, дый той скоўзываецца... Пй, падтрымайце... ой, далібог, толькі на ногі пастаўце... — А! — адклікнулася „Jednaść“ — як той казаў — злазь лепш з даху й ня псуі гонтаў — усё роўна нічога ад іх не дачакаешся...

У гэты момэнт раптам абарваўся хор і пагаслі агні... і падула ськрым і сьмардзючым паветрам, быццам нейкай атрутай...

ларускіх паслоў. Але замест кары, як відаць, чакае напасьнікаў нагорода за польскі патрыятызм.

„Грамада“ хоча пагадзіцца з польскімі ўладамі.

„Наша Справа“ ў № 6 перадавіцы пад загалоўкам „Новы курс“ выказвае сваю ахвоту паразумецца з польскімі ўладамі. Выразна аб гэтым сьведчаць ніжэй паданьня сказы перадавіцы:

„Калі-б польскі ўрад хацеў запраўднага паразуменьня з Беларусамі й запраўды маніўся „зьмяніць курс“ сваёй нацыянальнай палітыкі ў адносінах да нас, дык ён — натуральна — мусіў-бы пачаць перагаворы з гэтай народнай арганізацыяй, якая фактычна абыймае ўсе жывыя й свядомыя элементы сялянскае і работніцкае Беларусі. Але на гэты польскі фашызм пайсьці ня можа!..

Вось гэтыя сказы зьяўляюцца новым даказам патаёмных уплываў у „Грамадзе“.

У нумары 3-цім „Н. Справа“ пісала, што найлепш ісьці пад сыягам ССРР., а ў 6-тым хоча паразумецца з польскімі ўладамі.

Працэс 22-х у Горадні.

У суботу 11 сьнежня с. г. ў Акружным судзе ў Горадні адбыўся працэс 22 вінаватых у камунізьме. Справа разбіралася пры зачыненьх дзьверах. У часе разбору абвінавачаных зрабілі маніфэстацыю. Сярод абвінавачаных частку звольнілі, а 12 асоб засудзілі ад 2 да 6 гадоў вастрогу.

3 Радавае Беларусі.

Акадэмічная канфэрэнцыя ў Менску.

17 сьлетняга сьнежня ў Менску адбылася акадэмічная канфэрэнцыя. Першы даклад зрабіў Язэп Лёсік у справе рэформы беларускага правапісу. Апрача яго дакладалі гр. Н. Некрашэвіч, праф. Бузук, праф. Расторгуеў і інш. Па дыскусіях, у якіх забіралі голас праф. Фасмер, гр. Ластоўскі, гр. Жылуновіч і іншыя, справа была перададзена ў адмысловую камісію, якая прыняла такую рэзалюцыю:

- 1) Увясці для абазначеньня гукаў дз і дж адпаведныя літары з сэрбскае азбукі.
- 2) Увясці літэру ёт у пачатку й канцы словаў.
- 3) Захаваць аканьне па правапісу Тарашкевіча з некаторымі папраўкамі. У другім складзе перад націскам, а таксама ў словах *НЕ* й *БЕЗ* літара *Е* не падлягае аканьню.
- 4) У чужаземных словах замест ненаціскавага *О* пішацца *А*.
- 5) Замест нескладовага *Й*, калі яно стаіць у пачатку слова, ці асобна, пішацца *І*.

Прысылайце грошы на падпіску.

— Наш, наш... — зажакалі „аднадвёўкі“.
— Прарадзіцель наш прыйшоў — крыкнуў „Абух“...
І нехта вылаяўся, але голасна і праўдзівым „сьмярдзякоўскім“ стылем...
— А, а, а! — застагнаў залажыцель быццам раяны ў самое сэрца, схіліў галаву і заціх...
— А, а, а! — прастагналі й іншыя партрэты памершых беларускіх дзеячаў...
— А, а, а! — стогнам праняслося па ўсёй салі, куткох і полках...
І заварушылася, загудзела, зашаласьцела кіпа газэтаў і ўсе кінуліся адна на адну, як сарваўшыся з ланцугоў, сабакі, і пачалася барацьба... Зьмяшаліся тутка Кайны з Авелямі й застылі ў сьмярдзельнай схвацы...
І калі пераможаныя Авелі пачалі ўжо слабець і гатовыя былі, як здавалася, аддацца на Кайнаў няведама скуль пачаўся магутны, як гром, голас:
— Трымайцеся, сыны мае праўдзівыя!...
— Усе закасьцянелі, быццам, замерлі... Залажыцель падняўся трасучыся, выцягнуў рукі нібыто на малітву, пасыла закрыў імі твар і паціху, паціху пачаў апушчацца на падлогу...
Першымі ачнулись Авелі...
— А ці чуеш ты нас Бацька?! — закрычалі яны...
— Чую, дзеткі, чую!... — грымеў голас.
— А ці ёсьць яшчэ праўдзівая сіла беларуская?
— Маема, дзеткі, маема!...
І стала ціха... як быццам і нічога ня было...
І кіпа ізноў заварушылася... качалася па падлозе абруджаная і, зьвіваючыся, як зьмяя,

3 Незалежнае Літвы.

Літоўскі ваенны міністр аб літоўскай арміі.

Газэта „Kelias“ падае выведы свайго карэспандэнта з ваенным міністрам Літвы Рапэчкісам, які сказаў, што літоўская армія мае добра арганізацыю, дысцыпліну й таксама добра вымуштравана. Не баіцца яна ні камуністычнай агітацыі, ні шаблі польскай і заўсёды прыгатавана даць адбой усялякім напасьцямі.

Угода з ССРР. умацавала палажэньне Літвы і цяпер з ей літацца суседзі. Нарэшце сказаў, што Літва мае мірныя імкненьні.

Аб Літоўска-радавым трактате.

Амерыканская літоўская газэта „Draugas“ дня 11 г. сьнежня агаварывала вялікую карысьць для Нямеччыны, Расеі і Літвы савецка-літоўскага трактату. Пры тым газэта зазначае, што праз гэты трактат Польшча засталася аддзеленай і мае меншую магчымасьць нападу на Літву.

3 Польшчы.

У Сойме.

14.XII с. г. адбылося паседжаньне Сойму, на якім польская большасьць прыняла бюджэт на першую квадру 1927 г. ў той форме, у якой хацеў урад.

Проціў бюджету выступалі нацыянальныя меньшасьці.

Ад Беларускага Пасольскага Клубу выступаў старшыня, пасол Ф. Ярэміч і сказаў прамову проці прыняцьця бюджету.

3 Адміністрацыйнае Камісыі.

У сераду адбылося паседжаньне адміністрацыйнае камісыі Сойму. Камісыя разглядала прапзыцыю ў справе нападу на паслоў. У камісыі пераважалі думкі аб утварэньні адмысловай групы для дасьледу нападу на беларускіх паслоў і на п. Зьдзехоўскага. Аканчальна гэтая справа яшчэ ня вырашана.

Апрача гэтага Адміністрацыйная Камісыя прыняла ў справе „торнага кабінэту“ на варшаўскай тэлефоннай станцыі такую рэзалюцыю:

Прыймаючы да ведама справаздачу ўраду ў справе ўстановы для падслухваньня гутарак на тэлефонных станцыях, адміністрацыйная камісыя падае прапзыцыю, каб Сойм заклікаў урад зліквідаваць у найбліжэйшым часе станцыю для падслухваньня гутарак.

Маршалак Трампчынскі проці ўраду.

Надоячы на паседжаньні асьветнай камісыі Сэнату сэнатар Каліноўскі (пяст), паведамаў сяброў, што з прычыны адсутнасьці прадстаўнікоў ураду на паседжаньні ён выслаў да міністэрства асьветы запытаньне, чаму не з’явіліся ўрадавыя прадстаўнікі на паседжаньне.

толькі храпела... Паасобныя нумары ў адзінку, а то па 2 па 3 неяк выскакавалі з гэтае схваткі й абдзёршыся і абруджаныя, ледзь дыхаючы, стараліся ўхіліцца ад непатрэбнае для нікога сваркі...

— А бадай яго! — выціраючы пот, выскачыла „Сялянская Ніва“ разам з „Крыніцай“ — гэтаю „сьмердзякоўшчыну“ трэба гнаць зусім...
— І на векі вякоў!... — дадала „Крыніца“.

— Аб’яднаньне, паны, толькі аб’яднаньне спасе нас — крычэла больш перапужаная як пакрыўджана „Хата“...
І толькі адны „Справы“, як быццам нічога, абмахваліся сабе хусткамі, як пасыла прыемнага шпацару на сьвежым паветры...

— А браты мае дарагія!... — падняўся з падлогі і плакаў залажыцель — і навошты я вас парадзіў!... Ну, ўсупакойцеся... Ну, пакіньце гэныя сваркі й спрэчкі... Ну, пагадзіцеся... Вось хутка ўжо і пятых запяе, дык разойдемся ў згодзе... і давайце пастарому пасьпеваем, як дагэтуль хор паяў...
— Вось гэта правідлова — падхапіла „Сялянская Ніва“ — пасылаваць трэба!... Ну зацягвай Крыніца — ці што!...

— А чаму-ж Крыніца?! — запратэставалі „Справы“ — мы маем першыя галасы, дык скрыпка ў нас ёсьць...
— Ну вы, дык вы — ня ўсёроўна — гадзілася „Сялянская Ніва“...
„Справы“ адкашляліся і пачалі:
— Уставай!...
— Што?!... інтэрнацыянал?!... Ня трэба нам чужога — пачуліся галасы — давай сваё, народнае...
— Далоў чужое!!!

Дырэктар Жлабіцкі адказаў, што гэтая адсутнасьць ня прыпадкаявая і што падрабязныя высьненны дасць віцэпрэм’ер Бартэль. Калі п. Каліноўскі зьвярнуўся да маршалака Сэнату, Трампчынскага, апошні аб’ясніў, што добра было-б каб на знак пратэсту камісыя выкінула нейкую суму з дыспазыцыйных крэдытаў бюджету міністэрства. Пасыла дыскусію было пастаноўлена прарваць паседжаньне камісыі.

„Kurjer Poranny“ піша, што ўрад не паслаў сваіх прадстаўнікоў на агульнае паседжане камісыі сэнату дзеля таго, што лічыць гэта непатрэбным, бо бюджэт павінен разглядацца толькі ў бюджэтнай камісыі.

Загранічная пазыка.

З Варшавы наказыюць, што ўрад Пилсудскага вядзецца гутаркі з амерыканскімі капіталістамі ў справе пазыкі, і што ўжо нібы амерыканцы згаджаюцца даць Польшчы пазыку на такія мэты: 1) на інвэстыцыі (будова дзяржаўных будынкаў, прадпрыемстваў і інш.); 2) на камунальных (самаўрадавыя) пазыкі і 3) для прыватных прамысловых прадпрыемстваў.

Забастоўка чугуншчыкаў.

У Варшаве 15.XII а 10 гадзіне забаставала 60 работнікаў залезнадарожных варэтатаў, каторыя жадалі ад Ураду прызнаньня ім грашовых дапамог.

Праз 15 мінут забастоўка скончылася, бо ўрад згадзіўся выслаць свайго прадстаўніка для перагавораў.

Што дзеецца ў сьвеце?

Аб зьнясенню ваеннага кантролю над Нямеччынай.

Парыжскія газэты.

„L’Avenir“ піша: Францыя паклыпнулася калі зрабіла ўгоду ў Жэневе. Цяпер доля Эўропы ляжыць у руках Немцаў. Для Польшчы і Італіі нічога іншага не астаецца, як пагадзіцца з Нямеччынай і парабіць з ёй дагаворы. „Pertinax“ і „Echo de Paris“ таксама гавора аб упадку Францыі праз угоду жэнэўскую. Толькі праз умешаньне ў гэтую справу Пуанкарэ, каторы падказываў Брыянну, справа вывазу матэрыялаў ваенных з Нямеччыны і будовы крэпасьцяў па ўвасходнай яе граніцы ня дала такіх наступстваў, якіх хацелі Немцы. Кантроль Лігі Народаў у Нямеччыне будзе ад гэтага часу зусім слабы. Добра яшчэ, што ня была зацёмлена справа Надрэнні. лепш будзе калі Брыян болей ня будзе кіраваць замежнымі справамі Францыі.

Бэрлінскія газэты.

Вестка аб скасаваньні ваеннага кантролю праз Лігу Народаў выклікала ў бэрлінскіх палітычных колах вялікую пацеху.

„Berzenzeitung“ піша, што, Немцам няма чаго яшчэ цешыцца, але трэба адзначыць, што ланцугі вэрсальскага трактату парваліся. Нямечкая дэлегацыя не варочаецца са з’езду з парожнымі рукамі.

— Зацягвайце, грамадзяне: „ад веку мы спалі“ — падала „Сялянская Ніва“...

— Але... але... „ад веку мы спалі“ — крычалі ўсе...
Тут „Справы“ пачалі ізноў спрэчкі.

— Што?!... — паднялася „Сялянская Ніва“ і з ёй ўсе беларускія Авелі...
— Бацька! А ці чуеш ты нас? — закрычалі Авелі — ці ёсьць яшчэ праўдзівы дух беларускі?!...

— Маема, дзеткі, маема — даняслося здалёку, але выразна...
— Маема!... — зашпалталі партрэты...
— Ну калі маема, дык нічога страшнага — ўсё пераможам, — закрычэла „Сялянская Ніва“ — зацягвайма, грамадзяне, свой Народны Гімн...
І на ўвесь музэй раздалося: „Ад веку мы спалі і нас разбудзілі — казалі, што трэба рабіць“...
— Ну, дзякуй Богу — прашаптаў залажыцель — праўдзівы дух пераможы.
— Нацыянальны дух пераможы — прашпалталі іншыя партрэты.
— Пераможы — як рэха адгукнулася сая...
І калі працяялі пятыхі й заглянуў ў вокны сьвет, толькі адны параскіданыя газэты выяўлялі, што тутка адбывалася нейкая барацьба беларускіх палітычных думак...

Стары Хасень.



„Berliner Tageblatt“. Спрэчка Англіі ў Лізе Народаў аб вывазе ваенных матэрыялаў з Нямеччыны была ня столькі са страху мець сабе канкурэнта як з недаверу да Масквы. Чычэрын не напрасна прыязджаў у Бэрлін, ягоны прыезд узялі пад увагу заходнія дзяржавы як развязвалі справу кантролю. Немцам трэба за гэта падзякаваць Чычэрыну.

Англіцкі пагляд на сусьветны суपाкой.

Сябра англіцкай верхняй палаты лэрд Пармур выказаў свой пагляд на варункі сусьветнага супакою.

Вялікі поступ уперад проці будучай вайны зрабіў з'езд, каторы адбыўся ў Жэнэве.

Веру я, што паўнасьці на гэты супакой у сьвеце ня будзе датуль, пакуль Англія, якая мае так вялікі ўплыў у Лізе Народаў, не пакажа сябе гатовай зрабіць відавочныя прапазыцыі й не дазнае патрэбы, што неабходна знайсці агульную міжнародную форму кантролю. Мала карысьці паказываць на небяспеку, якая ўзнікае з прычыны ваенных прыгатаўленьняў. Гэтая небяспека ўсім ведама.

Годнія ваенныя выдаткі Англіі перавышаюць у 1925/26 біліяна на 54.845.000 ф. шт. перадваенныя выдаткі, а калі прыняць пад увагу вартасьць фунта штэрлінгаў, прырост выйдзе на 7.004.000 ф. шт. Лічбы гэтыя былі ўпісаны ў пратакол лёндонскім ваенным міністэрствам і паданы ў Лігу Народаў.

Бяз сумліву ўваход Нямеччыны ў Лігу Народаў азначае вялікі поступ у справе пацыфікацыі (супакою) Эўропы, а таксама ўмацаьне аўтарытэт Лігі. Уваход гэты быў наступствам дагавору ў Лёкарно, бо тады здзейсьнілася памірэнне двух адвечных ворагаў Нямеччыны і Францыі.

Далей лэрд сказаў, што Расея стаіць на перашкодзе супакою Эўропы. Пакуль Расея ня ўвойдзе ў Лігу Народаў датуль немагчыма зьменшыць ваенныя выдаткі.

3 Латвіі.

Прэзыдэнт Латвійскай Рэспублікі прыняў павадыра соцыялістых. У сувязі з гэтым магчыма, што скоро будзе ўтворана левая ўрадавая большасьць.

СЯЛЯНЕ!

Аб усіх крыўдах, аб зьдзеках адміністрацыі і аб вашым жыцьці пішыце ў сваю газэту „Сялянскую Ніву“.

Гаспадарскі аддзел.

Аб новых спосабах польнай гаспадаркі.

(гл. № 45 „Сял. Нів.“).

Самі прасьцейшы і найлягчэйшы будзе пераход на чатырохполье. Чацьвертае поле можа быць выдзелена з пад пасьвішча, карчавязяў, залегаў і іншых кавалкаў зямлі, якія надаюцца для пахаты. Калі лішняй зямлі няма, то чацьвертае поле можа быць выдзелена з трох палёў, якія ёсьць. Робіцца гэта так:

У той год, калі гаспадары пастанавілі перайсьці да новага спосабу гаспадаркі, гэта значыцца, калі замест трохполья захацелі перайсьці на чатырохполье з пасавамі кармовых траў, — яны (гаспадары) адбіваюць ад жытняга поля, з адной стараны кусок такой велічыні, каб у кожнага гаспадара адыйшла пад гэты кавалак адна чацьвертая частка яго жыта. Карацей кажучы, ад жытняга поля адбіваюць 1/4 частку ўсяго абшару. Вясной на большай палавіне (на 3/4) па жыце сеяцца канюшына адна ці з цімахвейкай. Гэтак сама робяць з папарным полем, ад якога адбіваюць 1/4 частку калі прыходзіць пара вазіць гной, то яго кладуць не на ўвесь папар, а толькі на большую частку (на 3/4). На рысунку гэта можна паказаць так:

жыта з канюшынай	жыта без канюшыны	ярына	папар без гною	папар з гноем
------------------	-------------------	-------	----------------	---------------

У восень, калі ўбіраецца хлеб, ярынае поле дзеляць папалам і адну палавіну яго дадаюць да таго куска, дзе было жыта без канюшыны й засеваюць на лета ярыной, а другую палавіну прыбаўляюць да куска папарнага поля, які бяз гною й пакідаюць яго пад папар. Гэткім парадкам на вясну замест трох палёў будзе чатыры.

Як далей будз васьціся новая польная гаспадарка відаць з гэтай табліцы.

гады	1 поле	2 поле	3 поле	4 поле
1926	жыта з канюшынай	жыта без канюшыны	ярына	папар з гноем
1927	канюшына 1-га году	ярына	папар	жыта без канюшыны
1928	канюшына 2-га году	папар	жыта в канюшынай	ярына пасьля жыта
1929	ярына пасьля канюшыны	жыта без канюшыны	канюшына 1-га году	папар
1930	папар	ярына пасьля жыта	канюшына 2-га году	жыта з канюшынай
1931	жыта без канюшыны	папар	ярына пасьля канюшыны	канюшына 1-га году
1932	ярына пасьля жыта	жыта з канюшынай	папар	канюшына 2-га году
1933	папар	канюшына 1-га году	жыта без канюшыны	ярына пасьля канюшыны
1934	жыта з канюшынай	канюшына 2-га году	ярына пасьля жыта	папар

Цераз кожныя восем гадоў парадак пасеву збожжа й травы йзной варочаецца назад.

Безумоўна ў параўнаньні з трохпольем, чатырохполье выгадней для гаспадаркі ў вялікі шмат разоў, і нам думаецца, што нават ня трэба гэтага даказаваць.

Праўда, пры ўсіх сваіх выгадах, чатырохполье маець і свае недастачы перад другімі спосабамі. Недастачы яго такія, што ў адзін год уся канюшына бываець першага году, а ў другі ўся другога, а дзякуючы гэтаму ўраджай бываець не аднальковы, бо канюшына першага году даець больш травы, чым другога, хаця, калі сеяць канюшыну з цімахвейкай, то сена можа быць роўна; падругое, у адзін год усё ярынае поле бываець мяккое, вышаўшае з пад жыта, а ў другі год яно бываець цвёрдае — з пад канюшыны. Ад гэтага ў адзін год на яравым полі, няма адпаведнага месца пад лён, які патрабуе цвёрдай зямлі, а на другі год прыходзіцца распахаваць канюшынішча і пад ячмень і пад бульбу, што можа быць для гаспадара за цяжкавата. Дзеля гэтага болей выгадным будзе васьміполье.

Пры васьміпольлі чарадаваньне пасаваў можа быць зусім такое, як і пры чатырохпольлі: кожны год пад папарам, жытам, ярынай і канюшынай па адной чацьвертай часці ўсей пашні, толькі розьніца ў тым, што кожны год, ёсьць два полі папарных, два пад жытам, два пад ярыной і два пад канюшынай. Канюшына сеецца пры гэтым парадку ўжо не цераз год а штогод і засеваецца ей ня ўсе два жытніх полі а толькі адно. Выгада з васьміпольля тая, што канюшына бываець кожны год першага й другога году (два полі), так што сена будзе што год больш менш роўна; адно ярынае поле пры васьміпольлі выходзіць з пад жыта мяккое па якім добра сеяць бульбу, ячмень, а другое цвёрдае з пад канюшыны, на якім надта добра родзіць лён і авёс.

Апрача апісанага намі чатырохпольля і васьміпольля, могуць быць і другія сэвазвароты з пасавам кармовай травы: пяціпольле, шасьціпольле, дзесьціпольле і г. д. затрымлівацца на іх мы ня будзем, дзеля таго, што гэта заняло б шмат часу й мейсца, ды й ўсе яны меней прыгодны для сялянскай гаспадаркі. Апісаныя намі сэвазвароты даўно ўжо заведзены ў шмат якіх мяісцовасьцях у сялян, і там дзе селяне завялі іх адразу праканаліся ў іх выгадасьці. Ураджаі хлеба ў іх надта павялічыліся. Яны перасталі займаць на старане па высокай цане сенажаці і сена, у іх ня толькі капаець сваей скаціне, яле яшчэ і прадаецца. Зразумела, што пастаўленая на добры корм скаціна стала даваць значную карысьць гаспадарцы малаком і мясам; ды і самой скаціны прыбавілася. Адзін толькі лён, пасеяны на канюшыне, даець магчымасьць ня толькі заплаціць падагкі, але й набыць усё патрэбнае ў гаспадарцы.

Адным словам, там дзе сялянства адказалася ад старых аджыўшых свой век спосабаў гаспадараваньня й перайшло на новыя, там усюды яно вызвалілася з тэй беднаты і галіты, у якіх трымала іх трохполье.

Дакуль-жа будзем цярпець мы!

Я. Пачопка.

НАВІНЫ.

— Пасол С. Баран на волі. Паводле атрыманых вестак, пасол С. Баран з Беларускага Пасольскага Клубу, які быў засуджаны ў 1923 годзе ў маі месяцы на Беластоцкім працэсе на 4 гады катаргі, ужо выпушчаны з вастрогу.

Пасол Баран адсядзеў 3 гады і 7 месяцаў, асталося яшчэ адсядзець 5 месяцаў. Аднак польская ўлада зрабіла „ласку“ і адлажыла (адсрочыла) гэтую 5-ці месячную кару на 5 гадоў.

— Літоўскі зьезд у Сьвянцях. У Сьвянцях акончыўся зьезд вучыцеляў літоўскага таварыства „Rytas“. Гэты зьезд трываў 2 дні. Абгаварываліся прафэсійнальныя справы літоўскіх вучыцеляў. Павадыром на з'ездзе быў віленскі кс. Кайрукштіс.

З'езд прыняў рэзалюцыю, што кожны літоўскі вучыцель павінен вышываць і пашыраць сярод народу літоўскія часопісі.

— Новая літоўская часопісь. „Slowo“ піша, што адміністрацыйная ўлада атрымала вестку, што ў Вільні скоро выйдзе літоўская часопісь пад назовам „Vilniaus Varpas“ або „Віленскі Звон“.

— Новая дэманстрацыя. У Вільні на Лукіскім рынку 14-га сьнежня с. г. адбылася новая дэманстрацыя. Дэманстранты крычалі проці ўраду Пілсудскага і дамагаліся званьнення палітычных вязняў. Уваружаная конная і пешая паліцыя ледзь справілася з дэманстрантамі.

— У справе матуральных экзаменаў у прыватных гімназіях. Паводле распараджэньня мін. Бартля абсалвэнтны гімназіяў, якія не маюць праў публічнасьці, могуць здаваць матуральныя экзамены перад адумисловымі Комісыямі ў сялібе сваіх школ. Распараджэньне гэта датычыць прыватных гімназіяў у беларускай, украінскай, нямецкай і польскай мове.

Абсалвэнтны гімназіяў літоўскіх і жыдоўскіх павінны здаваць экзамены ў польскай мове.

— Умова Польшчы з ССРР і Літвой у справе менавязьняў. Кракоўская газэта „Ilustrowany Kurjer Codzienny“ 16.XII. падае вестку, што яе варшаўскі карэспандэнт даведаўся, што мае наступіць новая мена палітычнымі вязьнямі паміж Польшчай і ССРР. Спіскі асобаў, якія будуць падлягаць гэтай мена ўжо прыгатаваны. Польшча мае выдаць ССРР тых вязьняў, што асуджаны за камуністычныя забурэньні. ССРР дасьць у замену за гэта Польшчы, што прысуджаны на двухгадовую адсідку. На бліжэйшым паседжаньні рады міністраў справа будзе абгаворана аканчальна.

Таксама паднята справа палітычных вязьняў паміж Польшчай і Літвой. Гэтую справу бярэ на сябе Чырвоны Крыж і ўжо выслаў свайго прадстаўніка гр. Забароўскага да Жэнэвы. З боку Літвы будзе гр. Слюпас. Гутаркі ў Жэнэве меліся начацца 15 сьнежня с. г. Абодва краі абменьваюць па 40 палітычных вязьняў.

НАШАЯ ПОШТА.

Дасталі:

Ад: Дуброўскай Паўліны 3 зл., Грышэля Янкі, Антона Махамэта, Ляскоўскага Ігн. — па 2 зл., Шоціка Тодара — 1 зл. 50 гр.
Усім новым падпішчыкам газэту пасылаем. Колягу С., Савіцкаму Ул. — газэту пасылаем.

БІРЖА.

Вільня, 16.XII.

ВАЛЮТЫ.

Далары 8.98 зл.
Рублі зал. 4.75 1/2 „

ЗБОЖЖА І ЗЕМЛЯРОБ. ПРАДУКТЫ.

Жыта за 100 кг. (6 пуд.) 42—43 зл.
Авес 35—37 „
Ячмень брав. за 100 кг. 41—42 „
„ на кашу „ 37—39 „
Бульба 7.50—8.00 „
Яйкі за 1 дзес. 2.50—2.60 „
Масла нясол. за 1 кг. 7.00—7.80 „
„ солэн. 6.50—7.00 „

Ніколі ня зьніштажай сваей роднай газэты. Прачытаўшы дай яе суседу.